

सर्व कल्याणकारी है परमात्मा शिव-दादी जानकी

आबू रोड, 5 फरवरी निसं। आज पूरी दुनियां में अज्ञानता और मूल्यों की बाढ़ सी आयी हुई है। स्वार्थ और अहंकारवश लोग अपने पराये के भेद को भी भूल गये हैं। परमात्मा शिव सर्व के कल्याणकारी है। उक्त उदगार ब्रह्माकुमारीज संस्था की मुख्य प्रशासिका राजयोगिनी दादी जानकी ने व्यक्त किये। वे शिव वरदानी सप्ताह के अन्तर्गत आबू रोड के पारसील में शिवरात्रि के महोत्सव के शुभारम्भ के अवसर पर बोल रही थी।

आगे उन्होंने कहा कि आज कलियुग की घोर अंधकार की रात्रि है। चारो तरफ माया का साम्राज्य है। अभिमान और पांच विकारों का भूत लोगों के सिर चढ़कर बोल रहा है। ऐसे वक्त में ही परमात्मा शिव अवतरित होकर नयी इस दुनियां से अज्ञानता मिटाकर, ज्ञान का प्रकाश फैलाया। इसी का यादगार दिवस है शिवरात्रि। इस शिवरात्रि पर जरूरत है कि हम संसार में फैलें पांच विकारों को समाप्त करने के लिए परमात्मा की शक्ति को अपने जीवन में धारण करें। उन्होंने लोगों से अपील की कि वे अपने जीवन को खुशियों और प्यार से भरकर एक नयी दुनियां के निर्माण में लग जाये। यही परमात्मा का संदेश है।

संस्था की अतिरिक्त मुख्य प्रशासिका राजयोगिनी दादी हृदयमोहिनी ने कहा कि जब हम अपने अन्दर उतरकर देखने का प्रयास करेंगे तो हमारे अन्दर की सारी कमियां उजागर होने लगेगी। जब मनुष्य स्वयं की कमियों को देखने का प्रयास करता है तो उसे परमात्मा की शक्ति प्राप्त होती है। इसलिए इस शिवरात्रि पर हम अपने अन्दर छिपे पांच शत्रुओं को समाप्त करने का संकल्प लें तभी शिवरात्रि का पर्व सार्थक हो सकेगा। इस अवसर पर संस्था के महासचिव ब्र० कु० निर्वेरे ने कार्यक्रम में आये सैकड़ों लोगों को शिव वरदानी सप्ताह में उपस्थित होने का धन्यवाद दिया। कार्यक्रम में संस्था के मीडिया प्रवक्ता ब्र० कु० करूणा, शांतिवन प्रबन्धक ब्र० कु० भूपाल ने भी अपने-अपने विचार व्यक्त किये। इस अवसर पर रेलवे प्रभाग के अध्यक्ष ब्र० कु० ओम प्रकाश, ब्रह्माकुमारीज संस्था पारसीचाल की निदेशिका पालू दादी, ज्ञान सरोवर की निदेशिका ब्र० कु० डा० निर्मला, ब्र० कु० सोमशेखर, ब्र० कु० देऊ, ब्र० कु० संतोष, ब्र० कु० श्यामसुन्दर सहित शहर के गणमान्य व्यक्ति उपस्थित थे। कार्यक्रम के प्रारम्भ में शिध्वज फहराया गया। इसके पश्चात दीप जलाकर कार्यक्रम का शुभारम्भ किया गया।